

Talba għal deċiżjoni preliminari mressqa mit-Tribunale di Bergamo (l-Italja) fl-1 ta' April 2011 — Procura della Repubblica vs Ibrahim Music

(Kawża C-156/11)

(2011/C 269/36)

Lingwa tal-kawża: it-Taljan

Qorti tar-rinviju

Tribunale di Bergamo

Parti fil-kawża prinċipali

Ibrahim Music

Bid-digriet tal-21 ta' Ġunju 2011 il-Qorti tal-Ġustizzja hassret il-kawża mir-reġistru tagħha.

Rikors ipprezentat fit-18 ta' April 2011 — Il-Kummissjoni Ewropea vs Ir-Repubblika tas-Slovenja

(Kawża C-185/11)

(2011/C 269/37)

Lingwa tal-kawża: is-Sloven

Partijiet

Rikorrenti: Il-Kummissjoni Ewropea (rappreżentanti: K.-Ph. Wojcik, M. Žebre u N. Yerrell)

Konvenuta: Ir-Repubblika tas-Slovenja

Talbiet tal-parti rikorrenti

— tikkonstata li, billi ttrasponietx korrettament u integralment fl-ordniament ġuridiku tagħha d-Direttivi tal-Kunsill 73/239/KEE ⁽¹⁾ u 92/49/KEE ⁽²⁾, ir-Repubblika tas-Slovenja naqset milli twettaq l-obbligi tagħha taht l-Artikolu 8(3) tad-Direttiva 73/239/KEE u l-Artikoli 29 u 39 tad-Direttiva 92/49/KEE kif ukoll l-Artikoli 56 u 63 tat-Trattat dwar il-Funzjonament tal-Unjoni Ewropea;

— tikkundanna lir-Repubblika tas-Slovenja għall-ispejjeż.

Motivi u argumenti prinċipali

It-terminu għat-traspożizzjoni tad-Direttivi 73/239/KEE u 92/49/KEE skada fl-1 ta' Mejju 2004.

⁽¹⁾ ĠU Edizzjoni Speċjali bil-Malti, Kapitolu 6, Vol. 1, p. 14.
⁽²⁾ ĠU Edizzjoni Speċjali bil-Malti, Kapitolu 6, Vol. 1, p. 346.

Talba għal deċiżjoni preliminari mressqa mill-Arbeitsgericht Passau (il-Ġermanja) tas-16 ta' Mejju 2011 — Alexander Heimann vs Kaiser GmbH

(Kawża C-229/11)

(2011/C 269/38)

Lingwa tal-kawża: il-Ġermaniż

Qorti tar-rinviju

Arbeitsgericht Passau

Partijiet fil-kawża prinċipali

Rikorrent: Alexander Heimann

Konvenuta: Kaiser GmbH

Domandi preliminari

(1) L-Artikolu 31(2) tal-Karta tad-Drittijiet Fundamentali tal-Unjoni Ewropea tat-12 ta' Diċembru 2007 jew l-Artikolu 7(1) tad-Direttiva 2003/88/KE tal-Parlament Ewropew u tal-Kunsill, tal-4 ta' Novembru 2003, li tikkonċerna ċerti aspetti tal-organizzazzjoni tal-hin tax-xogħol ⁽¹⁾, għandhom jiġu interpretati fis-sens li jipprekludu leġislazzjoni jew prassi li tipprovdi li, fil-każ fejn hemm tnaqqis tal-ġranet ta' xogħol fil-ġimgha minhabba applikazzjoni legittima ta' qgħad parzjali, id-dritt ta' haddiem b'xogħol parzjali li jitlob leave annwali bi hlas jiġi agġustat *pro rata* abbażi tan-numru ta' ġranet ta' xogħol fil-ġimgha matul il-qgħad parzjali u tan-numru ta' ġranet ta' xogħol ta' haddiem full-time u, għalhekk, matul il-perijodu ta' qgħad parzjali, il-haddiem jikkess biss dritt għal leave li huwa proporzjonalment limitat?

(2) Fil-każ ta' risposta fl-affermattiv għall-ewwel domanda:

L-Artikolu 31(2) tal-Karta tad-Drittijiet Fundamentali tal-Unjoni Ewropea tat-12 ta' Diċembru 2007 jew l-Artikolu 7(1) tad-Direttiva 2003/88/KE tal-Parlament Ewropew u tal-Kunsill, tal-4 ta' Novembru 2003, li tikkonċerna ċerti aspetti tal-organizzazzjoni tal-hin tax-xogħol, għandhom jiġu interpretati fis-sens li jipprekludu leġislazzjoni jew prassi li tipprovdi li, fil-każ ta' tnaqqis tal-hin tax-xogħol fil-ġimgha għal "zero ġranet" minhabba applikazzjoni legittima ta' "qgħad parzjali b'zero sigħat ta' xogħol", id-dritt ta' haddiem b'qgħad parzjali għal leave annwali bi hlas jitnaqqas *pro rata* għal zero, u konsegwentement, matul dan il-perijodu ta' "qgħad parzjali b'zero sigħat ta' xogħol", il-haddiem ma jikkess ebda dritt għal leave?

⁽¹⁾ ĠU Edizzjoni Speċjali bil-Malti, Kapitolu 5, Vol. 4, p. 381.